



Landsbanki Føroya

Governmental Bank

Tórshavn, 30-11-01

Jnr. 98-32-305

305-002 Figgjarnevndin.doc

Sigurd Poulsen

Figgjarlógin 2002. Viðmerkingar um ávirkan á eftirspurning og konjunkturstøðu.

Figgjarstýringarskipan landsstýrisins hevur fleiri ymisk mógulig uppbyti, tá inntøkur, útreislur o.a. skulu sundurgreinast, t.d. greinabýti, málsbýti, stovnsbýti og standardkontobýti. Tá samskiftið millum landskassan og restina av búskapinum skal kannast er standardkontobýti mangan tað mest nýtiliga. Standardkonto býtið kann eisini nevnast búskaparbýti ella tjóðarroknaskaparbýti. Tað sum hevur áhuga er, hvussu aðrir sektorar í búskapinum verða ávirkaðir av virkseml landskassans.

Talva 1 er ein uppseting av tølum fyri landskassan fyri tíðina 1997 – 2002. Standardkonti eru bólkaðar eftir hvørja ávirkan útreiðslur og inntøkur hava á eftirspurningin til framleiðslu hjá øðrum sektorum í búskapinum. Talvan hevur 4 høvuðsbólkar:

a. Útreiðslur og inntøkur við beinleiðis eftirspurningsávirkan á aðrar sektorar.

Stýrini, stovnar og fyrítøkur hjá landinum hava starvsfólk, keypa tænastr og vørun til rakstur og íløgur og selja tænastr. Hetta virkseml hevur beinleiðis ávirkan á eftirspurningin við veitingum til og frá landinum.

Tað er eitt sindur skiftandi, hvørjar fyrítøkur hjá landinum eru tiknar við í figgjarlógina og landsroknaskapin, men við at kanna nettoútreiðslurnar skuldu skeivleikar ikki staðist av hesum.

Einstakar av ílögum landskassans eru framleiddar í útlondum og hava tí ikki ávirkan á virkseml. Í postinum 31a eru minustøl sett fyri at hava hetta atlitið við. Upphæddirnar eru fluttar til post 31b í “d. Postar við lítlari eftirspurningsávirkan á aðrar sektorar”

Aðrar íløgur hjá landinum verða framdar í partafelögum, t.d. tunnilsgerð, og eru tí ikki við í figgjarlógini og landsroknaskapinum. Tunnilsgerðin verður figgjað við partapeningi, sum er innskotin av landinum, og lánnum frá Íløggingargrunninum fyri Føroyar. Íløgurnar hjá tunnilsfelagnum eru tiknar við í hesum bólkinum í tveimum postum: “81a Keyr av virðisbrøvum (Tunnilsgerð)” og “XX Egin- og lánfiggjað tunnilsgerð”. Hesir báðir postarnir eru so mótroknaðir í bólki “d.3 Figgjarpostar o.a.”

b. Útreiðslur við óbeinleiðis eftirspurningsávirkan á aðrar sektorar.

Veitingar til einstaklingar, vinnu ella felagsskapir hava eina óbeinleiðis ávirkan á eftirspurningin, tí at móttakarinn hevur valið millum at brúka peningin ella at spara part av honum upp.

Flytingar millum almennar stovnar eru tiknar við her, tí at flytingarnar millum land og kommunnur og broytingarnar í teimum hava týðning fyri eftirspurningin uttanfyri landskassan.

c. Inntøkur við óbeinleiðis eftirspurningsávirkan á aðrar sektorar.

Skattir, avgjöld o.a. sum verður goldið landinum hefur óbeinleiðis ávirkan á eftirspurningin, tí at gjaldarin kann velja, hvørt nýtsla ella uppsparing skal minka, tá skattur ella gjöld verða økt.

d. Postar við lítlari eftirspurningsávirkan á aðrar sektorar.

Ríkisveitingar verða ikki goldnar av føroyingum. Rentuútreiðslur landskassans eru mest til donsku stjórnina. Rentuinntøkur landskassans eru fyri stóran part uttanífrá, men lutvís eisini úr Føroyum, men hildið verður ikki at feilurin er so stórur av at bólka tær her.

Íløgur gjørdar í útlondum eru í hesum bólki tiknar við í posti 31b.

Íløgur í tunnilsgerð er mótröknaðar í hesum bólki við posti 81b og posti XX

Fíggjarpostar eru tiknir við í henda bólkin, hóast útlán væl kunnu hava eftirspurningsávirkan á aðrar sektorar. Støddin á postunum hefur týðning fyri avgerðina.

Í talvu 2 eru høvuðspostarnir í talvu 1 endurtiknir og í talvu 3 er víst, hvussu høvuðspostarnir broytast í prosentum. Til sammetingar er talva 4 sett upp við tølum fyri bruttotjódarúrtøku og útgoldnar lønir.

Bólkur a. Rakstrar- og løguútreiðslur landskassans hava hesi seinnu árinum havt stóran vøkstur. Í 2000 og 2001 hefur vøksturin verið sera stórur: ávikavist 11,2% og 15,4%. Í 2002 sær vøksturin út til at vera 4,7%. Tunnilsgerð og skipagerð í útlondum hefur sjálvandi stóra ávirkan á tøluni.

Bólkur b. Veitingarútreiðslurnar hava samanlagt havt minking í 1998 og lítlan vøkstur fram til 2000, men tykjast at vaksa góð 11% í 2001 og 5,5% í 2002. Gongdin er rættuliga ymisk fyri einstøku postarnar. Vinnustudningar eru minkaðir 3 tey fyrstu árinum, men síggja út at vaksa nógv bæði í 2001 og 2002. Veitingar til einstaklingar eru øktar nógv í 2000 og 2001. Flytingarnar millum land og kommunur skifta nógv í 1999, 2000 og 2001.

Bólkur a. og b., tvs. Rakstrar-, løgu- og veitingarútreiðslur samanlagt tykjast at hava havt tálmandi ávirkan á búskapin í 1998, tá tær hækkaðu 1%. Í 1999 og 2000, tá hesar útreiðslurnar vaksa 6,3% og 9,1%, hava tær virka neutralar til stimbrandi, og í 2001 við 13,6% í vøstri hava tær verið stórliga stimbrandi. Í 2002 tykist vøksturin við 5% meira moderatur, men tó neyvan tálmandi.

Bólkur c. Skattur, avgjöld o.a. vaksu í 1999 og 2000 ávikavist við 13,3% og 6,9% og hava hesi árinum havt tálmandi og út við neutrala ávirkan á eftirspurningin. Tøluni fyri 2001 og 2002 eru metingar úr tilfarinum, sum fylgir við uppskotinum til fíggjarlóg fyri 2002, og vísa vøkstur uppá 11,9% og 3,6% hvørt árið.

Í talvu 5 er víst ein fíggjarpolitisk javnvág, sum vísir munin á útreiðslum og inntøkum landskassans, sum hava ávirkan á virksemd í øðrum sektorum. At henda javnvágin í talvuni er positiv merkir, landskassin setur fleiri pengar í umfar, enn hann tekur úr umfarinum. Javnvágin er somuleiðis sett í mun til BTÚ. Eftir hesum tykist tann stimbrandi ávirkanin á virksemd at verða minkað frá umleið 8% í 1997 til eini 2,4% í 1999 og síðan at vaksa aftur til eini 4% av BTÚ í 2002.

Talva 6 vísir miðalvækstur pr ár tey bæði skeiðini: 5-ára skeiðið 1998-2002 og 4-ára skeiðið 1999-2002. 5-ára skeiðið vaksa bæði inntøkur og útreiðslur, sum hava eftirspurningsávirkan, minni enn bruttotjóðarúrtøkan. 4-ára skeiðið vaksa hesir postar nær um líka nógv sum bruttotjóðarúrtøkan. Eftir at vera fallandi sum partur av BTÚ fram til 2000 tykjast landskassans eftirspurningsávirkanandi útreiðslur saman við tunnilsgerð at vera vaksnar í 2001 og síðan á sama stigi í 2002. Skattatrýstið frá skattum, avgjöldum o.ø. hevur skift ár til ár millum 32,6% og 31,2% av BTÚ.

Búskapurin veksur nógv í lötuni, umleið 11% í leypandi prísnum bæði í 2000 og 2001, sum svarar til vøkstur uppá 6% - 7% í keypsorku hesi bæði árinum. Búskapurin er nær við kapasitetsmark á nøkrum økjum. Arbeidsloysi í september 2001 er um 3% av arbeidsstyrkini. Stórir tørvur tykist at vera á virkishølum. Hetta eru viðurskifti, sum gera, at tað er vági at lata almennar útreiðslur vaksa líka nógv sum búskaparvøksurin, tá hetta ikki verður kompenserað við vøksstri í skattatrýstinum.

Ein vandi er, at fyrirkomandi noyðast at yvirbjóða í innkeypsprísnum og lønum fyri at megna at nækta eftirspurning til framleiðslu sína. Ein annar vandi er vaksandi trýst á húsaprísir.

Gamla prístalið bendi á ein prísavøkstur í 2000 uppá 4,9% sammett við 1999. Ein sambinding millum gamla og nýggja prístalið bendir á ein prísavøkstur í 2001 uppá umleið 3% - 3,5% sammett við 2000. Serstakliga av útifrákomandi ávirkan so sum fallandi rentum og orkuprísnum avtekur vøksurin í prísnum herheima. Inflationin kann væl vera 0,5% - 1% hægri hjá okkum enn í ES-londum, sum vit samhandla nógv við.

Sambært húsaleigupostinum í nýggja prístalinum vaksa húsaprísir sjónliga meira enn aðrir prísir.

Búskapurin er vaksin nógv, síðan tey ringu kreppuárinum. Tað er tó ikki heilt einfalt at avgera, hvørt búskapurin kann vaksa víðari í nógv ár afturat frá tí støði, sum hann hevur nú, ella vit skulu vænta eina tillaging, har hann fer at minka, áður enn hann kann vaksa aftur. M.a. av hesum er ikki lætt at fáa semju um búskaparpolitikkinn.

Landsbankin ætlar at medvirka til kanningar, sum økja vitanina um búskapin á hesum øki.

Ein partur av tjakinum í fjølmiðlunum í seinastuni hevur snúð seg um, at børn, veik og gomul hava truplar umstøður. Tað kann væl henda, at tann stóri búskaparvøksurin økir trýstið á hesar veikaru bólkarnar, og tey sum skulu vera um teir, tí at tað er so nógv arbeiði og tí eisini tørvur á tænastráttum.

Ein heldur lakari búskaparvøksur, hevði tí helst eisini hjálpt til, at umstøðurnar hjá hesum fólkum betri kundu fylgt við broytingunum á øðrum økjum í samfelagnum.

Tað er tí nógv, sum talar fyri, at landsstýri og lögting ikki eiga at skunda enn meira undir búskaparvøksurin við útreiðsluvøksstri og skattalættum.

**Talva 1. Landskassin - eftirspurningsávirkan á aðrar innlendskar sektorar
Roknsparkartöl 1997-2000, meting fyri 2001-02**

| | R1997 | R1998 | R1999 | R2000 | MF2001 | U2002 |
|---|--------------|--------------|--------------|--------------|--------------|--------------|
| a Útreiðslur og inntøkur við beinleiðis eftirspurningsávirkan á aðrar sektorar | | | | | | |
| 11 Lønir v.m. | 952 | 1.042 | 1.211 | 1.306 | 1.378 | 1.542 |
| 14 Keyf av vørum og tænastrum | 361 | 417 | 465 | 646 | 604 | 656 |
| 15 Keyf av útbúnaði, netto | 44 | 44 | 75 | 75 | 84 | 76 |
| 16 Leiga, viðlíkahald og skattur | 45 | 79 | 79 | 84 | 81 | 88 |
| 19 Ymsar rakstrarútreiðslur | -1 | 2 | 7 | 5 | 10 | 13 |
| a1 Rakstrarútreiðslur | 1.400 | 1.583 | 1.837 | 2.116 | 2.157 | 2.375 |
| 21 Sæla av vørum og tænastrum | -169 | -249 | -388 | -571 | -521 | -554 |
| 25 Eftirlits- og umsjónaravgjöld | -4 | -8 | -6 | -8 | -8 | -8 |
| 29 Ymsar rakstrarinntøkur | -6 | -3 | -4 | -6 | -3 | -3 |
| a2 Rakstrarinntøkur | -179 | -261 | -398 | -586 | -532 | -565 |
| a3 Rakstrarútreiðslur, netto (a1+a2) | 1.222 | 1.323 | 1.439 | 1.530 | 1.625 | 1.810 |
| 31 Bygging og lögframlæiðsla | 45 | 54 | 115 | 164 | 191 | 231 |
| 31 a Tilrætting viðv. lögframlæiðslu í útlandi | | | -35 | -55 | | -90 |
| 81a Keyf av virðisbrøvum (Tunnilsgerð) | | 20 | 20 | 20 | 20 | 25 |
| XX Egin- og lánfíggingjað tunnilsgerð | | -20 | -20 | 20 | 75 | 50 |
| 32 Útvegan av löggu o.ø. | 17 | 23 | 4 | 13 | 43 | 21 |
| a4 Lögguútreiðslur | 62 | 77 | 84 | 161 | 329 | 237 |
| 42 Sæla av löggu o.ø. | -1 | -1 | -1 | 0 | -2 | -2 |
| a5 Lögguinntøkur | -1 | -1 | -1 | 0 | -2 | -2 |
| a6 Lögguútreiðslur, netto (a4+a5) | 62 | 76 | 83 | 161 | 327 | 234 |
| a Rakstrar- og lögguútreiðslur, netto (a3+a6) | 1.283 | 1.399 | 1.522 | 1.692 | 1.952 | 2.044 |
| b Útreiðslur við óbeinleiðis eftirspurningsávirkan á aðrar sektorar | | | | | | |
| 52 Tilskot til einstaklingar | 849 | 848 | 877 | 955 | 1.071 | 1.080 |
| 53 Stuðul til vinnu | 156 | 92 | 52 | 52 | 95 | 126 |
| 54 Stuðul til annað virksemi | 142 | 102 | 107 | 101 | 79 | 86 |
| 55 Íløgustuðul o.a. | 14 | 9 | 4 | 3 | 8 | 6 |
| b1 Veitingarútreiðslur | 1.161 | 1.051 | 1.040 | 1.112 | 1.253 | 1.298 |
| 71 Innanh. flyt. millum almennar stovn. - útr | 54 | 74 | 70 | 90 | 51 | 52 |
| 72 Flyting til kommunur | 85 | 91 | 141 | 115 | 76 | 82 |
| 75 Keyfs-mvg | 55 | 64 | 65 | 69 | 65 | 75 |
| 76 Innanh. flyt. millum almennar stovn. - innt. | -51 | -63 | -61 | -82 | -58 | -52 |
| 77 Flyting frá kommunum | -130 | -135 | -142 | -119 | -70 | -66 |
| 79 Innanvirkis bókingar | 0 | 0 | 0 | 0 | 0 | 0 |
| b2 Flyting millum almennar stovnar (b1+b2) | 12 | 30 | 73 | 73 | 63 | 91 |
| b. Veitingarútreiðslur | 1.173 | 1.081 | 1.113 | 1.184 | 1.316 | 1.389 |
| a+b Rakstrar, löggu- og veitingarútreiðslur, netto | 2.456 | 2.480 | 2.635 | 2.876 | 3.268 | 3.434 |

**Talva 1. Landskassin - eftirspurningsávirkan á aðrar innlendskar sektorar
Roknsparkartöl 1997-2000, meting fyri 2001-02**

| | R1997 | R1998 | R1999 | R2000 | MF2001 | U2002 |
|--|---------------|---------------|---------------|---------------|---------------|---------------|
| c Inntøkur við óbeinleiðis eftirspurningsávirkan á aðrar sektorar | | | | | | |
| 61 Skattur og avgjöld | -1.939 | -2.133 | -2.397 | -2.572 | -2.832 | -2.969 |
| 62 Kravd gjöld, bætur o.a. | -22 | -24 | -25 | -28 | -84 | -47 |
| 63 Vanligar flytingarinntøkur | -9 | -6 | -18 | -12 | -12 | -12 |
| 64 Aðrar flytingarinntøkur | -2 | -1 | -12 | -9 | -5 | -11 |
| c Skattir, avgjöld o.a. | -1.972 | -2.165 | -2.452 | -2.620 | -2.933 | -3.039 |
| d. Postar við lítlari eftirspurningsávirkan á aðrar sektorar | | | | | | |
| 65 Flytingar úr Danmark | -922 | -1.845 | -973 | -1.005 | -1.026 | -670 |
| 31 b Tilrætting viðv. lögframleiðslu í útlandi | | | 35 | 55 | | 90 |
| 51 Tilskot til útlandið o.a. | 18 | 18 | 22 | 22 | 20 | 22 |
| 57 Rentuútreiðslur o.a. | 409 | 323 | 226 | 214 | 206 | 202 |
| 67 Rentuinntøkur og vinningsbýti | -149 | -201 | -167 | -142 | -106 | -143 |
| 68 Roknað renta | | | | | -1 | -1 |
| d.1 Flytingar millum Føroyar og útheimin | -643 | -1.706 | -857 | -856 | -907 | -500 |
| 17 Avskrivningar o.a. | 0 | 1 | 2 | 5 | 4 | 4 |
| 81 Keyp av virðisbrøvum | 0 | 98 | 20 | 21 | 20 | 25 |
| 81b Keyp av virðisbrøvum (Tunnilsgerð) | 0 | -20 | -20 | -20 | -20 | -25 |
| XX Egin- og lánfíggað tunnilsgerð | 0 | 20 | 20 | -20 | -75 | -50 |
| 82 Útlán v.m. | 16 | 35 | 29 | 38 | 6 | 8 |
| 85 Sæla av virðisbrøvum | -1 | 0 | -1 | 0 | 0 | 0 |
| 86 Afturgjaldan av útlánum v.m. | -33 | -115 | -24 | -24 | -15 | -16 |
| 87 Upptøka av lánum | 0 | 0 | 0 | 0 | 0 | 0 |
| d.3 Fíggjarpostar o.a. | -19 | 19 | 26 | -2 | -80 | -54 |
| d. Postar við lítlari eftirspurningsávirkan á aðrar sekt | -662 | -1.687 | -831 | -857 | -987 | -554 |
| Netto úrslit | -178 | -1.371 | -648 | -601 | -652 | -159 |

Viðmerkingar:

1) Postarnir 53 Stuðul til vinnu og 86 Afturgjaldan av útlánum eru báðir minkaðir í 1998 við við 211,2 mkr og í 1999 við 449,7 mkr. Tað er avskrivning av lánum til fiskivinnuna, sum er tikin úr á henda hátt.

2) Útreiðslurnar samsvara annars við fíggjarlógarruppskotið fyri 2001.

3) Skattir og avgjöld eru nakað hægri í 2001, men annars samsvara inntøkurnar við fíggjarlógarruppskotið fyri 2001.

**Talva 2. Landskassin - eftirspurningsávirkan á aðrar innlenskar sektorar
Roknskapartöl 1997-2000, meting fyri 2001-02**

| | R1997 | R1998 | R1999 | R2000 | MF2001 | U2002 |
|--|--------|--------|--------|--------|--------|--------|
| a3 Rakstrarútreiðslur, netto (a1+a2) | 1.222 | 1.323 | 1.439 | 1.530 | 1.625 | 1.810 |
| a6 Løguútreiðslur, netto (a4+a5) | 62 | 76 | 83 | 161 | 327 | 234 |
| a Rakstrar- og løguútreiðslur, netto (a3+a6) | 1.283 | 1.399 | 1.522 | 1.692 | 1.952 | 2.044 |
| b. Veitingarútreiðslur | 1.173 | 1.081 | 1.113 | 1.184 | 1.316 | 1.389 |
| a+b Rakstrar, løgu- og veitingarútreiðslur, netto | 2.456 | 2.480 | 2.635 | 2.876 | 3.268 | 3.434 |
| c Skattir, avgjöld o.a. | -1.972 | -2.165 | -2.452 | -2.620 | -2.933 | -3.039 |
| d. Postar við lítlari eftirspurningsávirkan á aðrar sektorar | -662 | -1.687 | -831 | -857 | -987 | -554 |
| Netto úrslit | -178 | -1.371 | -648 | -601 | -652 | -159 |

Talva 3. Broyting frá árinum fyri í prosent

| | R1997 | R1998 | R1999 | R2000 | MF2001 | U2002 |
|--|-------|--------|--------|-------|--------|--------|
| a.3 Rakstrarútreiðslur, netto (a.1-a.2) | | 8,3% | 8,8% | 6,3% | 6,2% | 11,4% |
| a.6 Løguútreiðslur, netto | | 23,8% | 8,9% | 94,4% | 102,5% | -28,3% |
| a. Rakstrar- og løguútreiðslur, netto | | 9,0% | 8,8% | 11,2% | 15,4% | 4,7% |
| b.1 Veitingarútreiðslur | | -7,8% | 3,0% | 6,4% | 11,1% | 5,6% |
| a.+b. Rakstrar, løgu- og veitingarútreiðslur, netto | | 1,0% | 6,3% | 9,1% | 13,6% | 5,1% |
| c. Skattir, avgjöld o.a. | | 9,8% | 13,3% | 6,9% | 11,9% | 3,6% |
| d. Postar við lítlari eftirspurningsávirkan á aðrar sektorar | | 154,9% | -50,7% | 3,1% | 15,2% | -43,9% |
| Netto úrslit | | 671,6% | -52,8% | -7,2% | 8,4% | -75,6% |

Talva 4. BTÚ og útgoldnar lønir í leypandi prísum

| | R1997 | R1998 | R1999 | R2000 | MF2001 | U2002 |
|----------------------|-------|-------|-------|-------|--------|-------|
| 1 Bruttotjóðarúrtøka | 6.167 | 6.961 | 7.511 | 8.320 | 9.242 | 9.741 |
| 1.1 Prosentvøkstur | | 12,9% | 7,9% | 10,8% | 11,1% | 5,4% |
| 2 Útgoldnar lønir | 3.766 | 4.138 | 4.434 | 4.879 | 5.443 | 5.715 |
| 2.1 Prosentvøkstur | | 9,9% | 7,2% | 10,0% | 11,6% | 5,0% |

Viðmerkingartil talvu 4:

1) Útgoldnu lønirnar til og við september 2001 java sammett við somu tíð 2000 havt vøkstur sum er 12,4%. Fyri alt árið 2001 eru lønirnar settar at vaksa við 11,6%. BTÚ er sett at vaksa við 11,1%, tvs. nakað minni enn lønirnar. Serstakliga í alivinnuni veksur framleiðsluvirðið minni enn lønarkostnaðurin.

2) Sum gongdin hevur verið seinasta árið, kann vøksturinn í útgoldnum lønum í 2002 fara at verða eini 6% til 7%, sjálvt um lønirnar í útflutningsvinnum ikki vaksa. Í talvuni er vøksturinn í útgoldnum lønum settur til 5% og í BTÚ til 5,4%, tvs. varðisliga.

Talva 5. Úrslit á eftirspurningsávirkandi postum landskassans

| | R1997 | R1998 | R1999 | R2000 | MF2001 | U2002 |
|--|--------|--------|--------|--------|--------|--------|
| a+b Rakstrar, lög- og veitingarútreiðslur, netto | 2.456 | 2.480 | 2.635 | 2.876 | 3.268 | 3.434 |
| c Skattir, avgjöld o.a. | -1.972 | -2.165 | -2.452 | -2.620 | -2.933 | -3.039 |
| Fígjarpolitisk javnvág | 484 | 315 | 183 | 256 | 335 | 395 |
| 1 Bruttofjóðarúrtøka | 6.167 | 6.961 | 7.511 | 8.320 | 9.242 | 9.741 |
| a+b Rlv- útreiðslur í % av BTÚ | 39,8% | 35,6% | 35,1% | 34,6% | 35,4% | 35,3% |
| c Skattur, avgjöld o.a. í % av BTÚ | -32,0% | -31,1% | -32,6% | -31,5% | -31,7% | -31,2% |
| Fígjarpolitisk javnvág í mun til BTÚ | 7,8% | 4,5% | 2,4% | 3,1% | 3,6% | 4,1% |

Talva 6. Broyting í miðal pr ár 1998-02 og 1999-02

| | 1998-2002 | 1999-2002 |
|--|-----------|-----------|
| a.3 Rakstrarútreiðslur, netto (a.1-a.2) | 8,2% | 8,2% |
| a.6 Løguútreiðslur, netto | 40,3% | 44,4% |
| a. Rakstrar- og løguútreiðslur, netto | 9,8% | 10,0% |
| b.1 Veitingarútreiðslur | 3,6% | 6,5% |
| a.+b. Rakstrar, lög- og veitingarútreiðslur, netto | 7,0% | 8,5% |
| c. Skattir, avgjöld o.a. | 0 | 0 |
| Postar við lítlari eftirspurningsávirkan á aðrar | | |
| d. sektorar | 15,7% | -19,1% |
| | 0 | 0 |
| Netto úrslit | 108,9% | -31,8% |
| 1 Bruttofjóðarúrtøka | 9,6% | 8,8% |
| 2 Útgoldnar lønir | 8,7% | 8,4% |